

# DIRETTIVI

## DIRETTIVA TAL-KUMMISSJONI (UE) 2017/845

tas-17 ta' Mejju 2017

**li temenda d-Direttiva 2008/56/KE tal-Parlament Ewropew u tal-Kunsill rigward il-listi indikattivi tal-elementi li għandhom jitqiesu fit-tnejja tal-istrateġija tal-baħar**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin (Direttiva Kwadru dwar l-Istrateġija Marina) <sup>(1)</sup>, u b'mod partikolari l-Artikolu 24(1) tagħha,

Billi:

- (1) L-Anness III tad-Direttiva 2008/56/KE jstabbilixxi l-listi indikattivi tal-karatteristiki, il-perssonijiet u l-impatti msemmijin fl-Artikoli 8(1), 9(1), 9(3), 10(1), 11(1) u 24 ta' dik id-Direttiva.
- (2) Fl-2012, abbażi tal-ewwel valutazzjoni tal-ilmijiet tal-baħar tagħhom li twettqet skont l-Artikolu 8(1) tad-Direttiva 2008/56/KE u bhala parti mill-ewwel ciklu tal-implimentazzjoni tal-istrateġija tal-baħar tagħhom, l-Istati Membri bagħtu sett ta' karatteristiki li jwasslu għal status ambjentali tajjeb u l-miri ambjentali tagħhom, lill-Kummissjoni bi qbil mal-Artikoli 9(2) u 10(2) tad-Direttiva 2008/56/KE, rispettivament. Il-valutazzjoni mill-Kummissjoni <sup>(2)</sup> ta' dawk ir-rapporti tal-Istati Membri, li twettqet skont l-Artikolu 12 ta' dik id-Direttiva, uriet ċar li huma meħtieġa b'mod urġenti aktar sforzi jekk l-Istati Membri u l-Unjoni jridu jaslu għal status ambjentali tajjeb sal-2020.
- (3) Biex ikun aċċertat li t-tieni ciklu tal-implimentazzjoni tal-istrateġija tal-baħar tal-Istati Membri jkompli jikkontribwixxi biex jintlaħqu l-għanijiet tad-Direttiva 2008/56/KE u jrendi determinazzjonijiet iżjed konsistenti ta' status ambjentali tajjeb, fir-rapport tagħha dwar l-ewwel fażi tal-implimentazzjoni, il-Kummissjoni rakkomandat li fil-livell tal-Unjoni, is-servizzi tal-Kummissjoni u l-Istati Membri jikkollaboraw biex jirvedu, isahhu u jtejbu d-Deċiżjoni tal-Kummissjoni 2010/477/UE <sup>(3)</sup> sal-2015, u li jimmiraw biex jipproduċu sett ta' kriterji għal status ambjentali tajjeb u standards metodoloġiċi aktar ċari, aktar sempliċi, aktar konċiżi u aktar koerenti u komparabbli, u fl-istess hin jirvedu l-Anness III tad-Direttiva Kwadru tal-Istrateġija Marina, u jekk ikun hemm bżonn, jirveduha u jiżviluppaw gwida speċifika biex ikun aċċertat metodu aktar koerenti u konsistenti għall-valutazzjonijiet fiċ-ciklu ta' implimentazzjoni li jmiss.
- (4) Ir-reviżjoni tal-Anness III tad-Direttiva 2008/56/KE hija meħtieġa biex tikkomplementa r-reviżjoni tad-Deċiżjoni 2010/477/UE. Barra minn hekk, ir-relazzjoni bejn l-Anness III tad-Direttiva 2008/56/KE u d-deskrizzjoni kwalitattivi għad-determinazzjoni ta' status ambjentali tajjeb elenkati fl-Anness I ta' dik id-Direttiva hija biss impliċita f'dik id-Direttiva, u għaldaqstant mhijiex ċara biżżejjed. F'dokument ta' hidma tal-persunal tal-2011 <sup>(4)</sup>, il-Kummissjoni spjegat ir-relazzjonijiet bejn id-deskrizzjoni kwalitattivi elenkati fl-Anness I tad-Direttiva 2008/56/KE, l-elementi stabbiliti fl-Anness III ta' dik id-Direttiva, u l-kriterji u l-indikaturi stabbiliti fid-Deċiżjoni 2010/477/UE, iżda setgħet tagħti biss tveġiba parzjali minhabba l-kontenut inerenti tagħhom. Hija meħtieġa revizzjoni tal-Anness III tad-Direttiva 2008/56/KE biex dawk ir-relazzjonijiet jiġu ċċarati ahjar u biex tkun iffaċilitata l-implimentazzjoni, u jkun hemm rabtiet ahjar bejn l-elementi tal-ekosistema u tal-perssonijiet u l-impatti antropoġeniċi fuq l-ambjent tal-baħar mad-deskrizzjoni fl-Anness I tad-Direttiva 2008/56/KE u mar-riżultat tar-reviżjoni tad-Deċiżjoni 2010/477/UE.

<sup>(1)</sup> ĠUL 164, 25.6.2008, p. 19.

<sup>(2)</sup> Ir-Rapport tal-Kummissjoni lill-Kunsill u lill-Parlament Ewropew — L-ewwel fażi ta' implimentazzjoni tad-Direttiva Kwadru dwar l-Istrateġija Marina (2008/56/KE) — Il-valutazzjoni u l-gwida tal-Kummissjoni Ewropea (COM(2014) 97 final, 20.2.2014).

<sup>(3)</sup> Id-Deċiżjoni tal-Kummissjoni 2010/477/UE tal-1 ta' Settembru 2010 dwar kriterji u standards metodoloġiċi għal status ambjentali tajjeb ta' ilmijiet tal-baħar (ĠUL 232, 2.9.2010, p. 14).

<sup>(4)</sup> Commission Staff Working Paper SEC(2011) 1255.

- (5) L-Anness III tad-Direttiva 2008/56/KE għandu jipprovdi l-elementi għall-evalwazzjoni (l-Artikolu 8(1) ta' dik id-Direttiva) rigward status ambjentali tajjeb (l-Artikolu 9(1) ta' dik id-Direttiva), jipprovdi l-elementi li jridu jiġu ssorveljati (l-Artikolu 11(1) ta' dik id-Direttiva), li huma komplementari għall-evalwazzjoni (eż. it-temperatura, is-salinità), u jipprovdi l-elementi li għandhom jitqiesu meta jkunu qeghdin jiġu ffissati l-miri (l-Artikolu 10(1) tad-Direttiva). Ir-rilevanza ta' dawn l-elementi se jvarjaw skont ir-reġjun u l-Istat Membru minhabba karatteristiki reġjonali diverġenti. Dan ifisser li l-elementi jehtieġ li jiġu indirizzati biss jekk jitqies li jkunu "aspetti u karatteristiki essenzjali" jew "pressjonijiet u impatti predominanti" kif imsemmija rispettivament fil-punti (a) u (b) tal-Artikolu 8(1) tad-Direttiva 2008/56/KE, u jekk ikunu preżenti fl-ilmijiet tal-Istat Membru rilevanti.
- (6) Huwa importanti li jkun żgurat li l-elementi stabbiliti fl-Anness III tad-Direttiva 2008/56/KE jkunu marbutin b'mod ċar mad-deskritturi kwalitattivi tal-Anness I ta' dik id-Direttiva u mal-kriterji u l-istandards metodoloġiċi dwar status ambjentali tajjeb tal-ilmijiet tal-baħar stabbiliti mill-Kummissjoni abbażi tal-Artikolu 9(3) tad-Direttiva 2008/56/KE, kif ukoll mal-applikazzjoni tagħhom b'relazżjoni mal-Artikoli 8, 9, 10 u 11 tad-Direttiva 2008/56/KE. F'dan il-kuntest, daww l-elementi jehtieġ li jkunu ġeneriċi u applikabbli b'mod ġenerali madwar l-Unjoni meta wiehed iqis li jistgħu jiġu stabbiliti elementi aktar speċifiċi mill-Kummissjoni abbażi tal-Artikolu 9(3) tad-Direttiva 2008/56/KE jew fil-kuntest tad-determinazzjoni ta' settijiet ta' karatteristiki għal status ambjentali tajjeb skont l-Artikolu 9(1) ta' dik id-Direttiva.
- (7) It-tabelli 1 u 2 tal-Anness III tad-Direttiva 2008/56/KE għandhom jiġu ċċarati biex jintrabtu iżjed biċ-ċar mal-elementi tal-istat (it-Tabella 1) u mal-elementi tal-pressjoni u l-impatti tagħhom (it-Tabella 2), u biex l-elementi elenkati fihom jintrabtu b'mod dirett mad-deskritturi kwalitattivi stabbiliti fl-Anness I ta' dik id-Direttiva, u permess ta' dan, mal-kriterji stabbiliti mill-Kummissjoni abbażi tal-Artikolu 9(3) tad-Direttiva 2008/56/KE.
- (8) Biex ikun hemm gwida għall-evalwazzjonijiet tal-użi tal-ilmijiet tal-baħar skont il-punt (c) tal-Artikolu 8(1) tad-Direttiva 2008/56/KE, u tal-attivitajiet umani skont il-punt (b) tal-Artikolu 8(1), u għall-monitoraġġ stipulat fl-Artikolu 11 ta' dik id-Direttiva, it-Tabella 2 għandha titkabbar biex tinkludi wkoll lista indikattiva tal-użi u tal-attivitajiet umani biex tkun żgurata l-konsistenza fl-evalwazzjoni tagħhom madwar ir-reġjuni u s-sottoreġjuni tal-baħar kollha.
- (9) Għalhekk, l-Anness III tad-Direttiva 2008/56/KE għandu jiġi emendat skont dan.
- (10) Il-miżuri previsti f'din id-Direttiva huma bi qbil mal-opinjoni tal-kumitat regolatorju stabbilit skont l-Artikolu 25(1) tad-Direttiva 2008/56/KE,

ADOTTAT DIN ID-DIRETTIVA:

#### *Artikolu 1*

L-Anness III tad-Direttiva 2008/56/KE huwa sostitwit mit-test fl-Anness ta' din id-Direttiva

#### *Artikolu 2*

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi mehtieġa biex jikkonformaw ma' din id-Direttiva sa mhux aktar tard mis-7 ta' Diċembru 2018. Dawn għandhom jgħaddu t-test ta' dawn id-dispożizzjonijiet lill-Kummissjoni minnufih.

Dawn id-dispożizzjonijiet għandu jkun fihom referenza għal din id-Direttiva jew ikollhom ir-referenza mehmuża magħhom meta jiġu ppubblikati uffiċjalment wara li jiġu adottati mill-Istati Membri. L-Istati Membri għandhom jiddeċiedu kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-leġiżlazzjoni nazzjonali li jadottaw fil-qasam kopert minn din id-Direttiva.

3. L-obbligu li jittrasponu din id-Direttiva ma għandux japplika għall-Istati Membri li ma jmissux ma' ibhra.

*Artikolu 3*

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

*Artikolu 4*

Din id-Direttiva hija indirizzata lill-Istati Membri.

Magħmul fi Brussell, is-17 ta' Mejju 2017.

Għall-Kummissjoni  
Il-President  
Jean-Claude JUNCKER

---

## ANNEX

## "ANNEX III

**Listi indikattivi tal-elementi tal-ekosistema, tal-pressjonijiet antropoġeniċi u tal-attivitajiet tal-bniedem rilevanti għall-ibhra**

(imsemmija fl-Artikoli 8(1), 9(1), 9(3), 10(1), 11(1) u 24)

Tabella 1

**L-istruttura, il-funzjonijiet u l-proċessi tal-ekosistemi tal-baħar**

b'rilevanza partikolari għall-punt (a) tal-Artikolu 8(1), u tal-Artikoli 9 u 11

Tema	Elementi tal-ekosistema	Il-parametri u l-karatteristiki possibbli (Nota 1)	Deskritturi kwalitattivi rilevanti stabbiliti fl-Anness I (in-Noti 2 u 3)
Speċi	Gruppi ta' speċijiet (in-Nota 4) ta' għasafar, mammiferi tal-baħar, rettili, hut u ċefalopodi tar-reġjun jew tas-sottoreġjun tal-baħar	Varjazzjoni spazjali u temporali għal kull speċi jew popolazzjoni: <ul style="list-style-type: none"> <li>— id-distribuzzjoni, l-abbundanza u/jew il-bijomassa</li> <li>— id-daqs, l-istruttura tal-età u tas-sess</li> <li>— ir-rati tal-fekondità, tas-sopravvivenza u tal-mortalità/korriment</li> <li>— imġiba li tinkludi l-moviment u l-migrazzjoni</li> <li>— l-ambjent naturali tal-ispeċi (il-firxa, l-idoneità),</li> </ul> L-ispeċijiet li jiffurmaw il-grupp	(1); (3)
Habitats	Tipi ta' habitats ġenerali tal-kolonna tal-ilma (pelaġiċi) u ta' qiegħ il-baħar (bentiċi) (in-Nota 5), jew tipi oħra ta' habitats, fosthom il-komunitajiet bijoloġiċi assoċjati magħhom madwar ir-reġjun jew is-sottoreġjun kollu	Għal kull tip ta' habitat: <ul style="list-style-type: none"> <li>— id-distribuzzjoni tal-habitats u l-firxa (u l-volum, fejn hu rilevanti)</li> <li>— il-kompożizzjoni tal-ispeċijiet, l-abbundanza u/jew il-bijomassa (varjazzjoni spazjali u temporali)</li> <li>— fid-daqs u fl-età tal-ispeċijiet (fejn rilevanti)</li> <li>— il-karatteristiki fiżiċi, idroloġiċi u kimiċi</li> </ul> Barra minn hekk, għal habitats pelaġiċi: <ul style="list-style-type: none"> <li>— koncentrament ta' klorofilla</li> <li>— il-frekwenzi u l-firxa spazjali tal-proliferazzjoni tal-plankton</li> </ul>	(1); (6)
L-ekosistemi, inklużi x-xbieki alimentari	L-istruttura, il-funzjonijiet u l-proċessi tal-ekosistemi, li jinkludu: <ul style="list-style-type: none"> <li>— il-karatteristiċi fiżiċi u idroloġiċi</li> <li>— il-karatteristiċi kimiċi</li> <li>— il-karatteristiċi bijoloġiċi</li> <li>— il-funzjonijiet u l-proċessi</li> </ul>	Varjazzjoni spazjali u temporali: <ul style="list-style-type: none"> <li>— fit-temperatura u fis-silġ</li> <li>— fl-idroloġija (is-sistemi tal-mewġ u tal-kurrenti; l-upwelling, it-taħlit, iż-żmien ta' residenza, l-influss ta' ilma helu; il-livell tal-baħar)</li> <li>— batimetrija</li> </ul>	(1); (4)

Tema	Elementi tal-ekosistema	Il-parametri u l-karatteristiki possibbli (Nota 1)	Deskritturi kwalitattivi rilevanti stabbiliti fl-Anness I (in-Noti 2 u 3)
		<ul style="list-style-type: none"> <li>— id-dardir tal-ilma (l-ammont ta' sediment/hama) trasparenza, akustika</li> <li>— is-sottostrat u l-morfologija ta' qiegħ il-baħar</li> <li>— is-salinità, in-nutrijenti (N u P), il-karbonju organiku, il-gassijiet mahlula (pCO<sub>2</sub>, O<sub>2</sub>) u l-pH</li> <li>— ir-rabtiet bejn il-habitats u l-ispeċijiet ta' għasafar tal-baħar, ta' mammiferi u rettili tal-baħar, tal-ħut u taċ-ċefalopodi</li> <li>— l-istruttura tal-komunitajiet pelagiċi-bentiċi</li> <li>— il-produttività</li> </ul>	

### Noti marbuta mat-Tabella 1

Nota 1: Inghatat lista indikattiva tal-parametri u karatteristiki rilevanti għall-ispeċijiet, il-habitats u l-ekosistemi, li jirriflettu l-parametri affettwati mill-perssonijiet tat-Tabella 2 ta' dan l-Anness u li huma ta' rilevanza għal kriterji stabbiliti skont l-Artikolu 9(3). Il-parametri u l-karatteristiki partikolari li għandhom jintużaw għall-monitoraġġ u l-evalwazzjoni għandhom jiġu ddeterminati skont ir-rekwiżiti ta' din id-Direttiva, inklużi dawk tal-Artikoli 8 sa 11.

Nota 2: In-numri f'din il-kolonna huma referenza għall-punti nnumerati rispettivament fl-Anness I.

Nota 3: Fit-Tabella 1 huma elenkati biss id-deskritturi kwalitattivi (1), (3), (4) u (6) ibbażati fuq l-istat, li għandhom il-kriterji stipulati skont l-Artikolu 9(3). Id-deskritturi kwalitattivi l-oħrajn kollha bbażati fuq il-perssoni, fl-Anness I jistgħu jkunu rilevanti għal kull tema.

Nota 4: Dawn il-gruppi ta' speċijiet huma speċifikati aktar fid-dettall fil-Parti II tal-Anness tad-Deciżjoni tal-Kummissjoni (UE) 2017/848 tas-17 ta' Mejju 2017 li tistabbilixxi kriterji u standards metodoloġiċi ta' status ambjentali tajjeb tal-ilmijiet tal-baħar, kif ukoll speċifikazzjonijiet u metodi standardizzati għall-monitoraġġ u l-valutazzjoni, u li thassar id-Deciżjoni 2010/477/UE (ara l-paġna 43 ta' dan il-Ġurnal Uffiċjali).

Nota 5: Dawn iit-tipi ġenerali ta' habitats huma speċifikati aktar fid-dettall fil-Parti II tal-Anness tad-Deciżjoni (UE) 2017/848.

Tabella 2

### Il-perssonijiet antropoġeniċi, l-użi u l-attivitajiet tal-bniedem fl-ambjent tal-baħar jew li jaffettwaw l-ambjent tal-baħar

#### 2a. Il-perssonijiet antropoġeniċi fuq l-ambjent tal-baħar

b'rilevanza partikolari għall-punti (a) u (b) tal-Artikolu 8(1), u l-Artikoli 9, 10 u 11

Tema	Il-perssoni (Nota 1)	Il-parametri possibbli	Id-deskritturi kwalitattivi rilevanti stabbiliti fl-Anness I (in-Noti 2 u 3)
Id-dħul ta' materja bijoloġika	jew it-tixrid ta' speċijiet mhux indigeni	L-intensità u l-varjazzjoni spazjali u temporali, tal-perssoni fuq l-ambjent tal-baħar u, fejn rilevanti, fis-sors	(2)
	Id-dħul ta' patoġeni mikrobiċi		
	Id-dħul ta' speċi li tkun immodifikata ġenetikament u t-traslokazzjoni ta' speċijiet lokali	Għall-valutazzjoni tal-impatti ambjentali tal-perssoni, aghżel l-elementi tal-ekosistemi u l-parametri rilevanti mit-Tabella 1	
	It-telf ta' komunitajiet bijoloġiċi naturali, jew bidla fihom, minhabba l-koltivazzjoni ta' speċijiet ta' animali jew veġetali		

Tema	Il-pessjoni (Nota 1)	Il-parametri possibbli	Id-deskrizzjoni kwalitattivi rilevanti stab- biliti fl-Anness I (in-Noti 2 u 3)
	L-isfrattar tal-ispeċijiet (eż. fejn ibidu, fejn jistrieħu u fejn jieklu) minhabba l-preżenza tal-bniedem		(3)
	L-estrazzjoni ta' speċijiet slavaġ, jew il-mewt/il-korriment tagħhom, (minhabba s-sajd kummerċjali u rikreattiv u attivitajiet oħra)		
Fiziku	Disturbi fiżiċi ta' qiegħ il-baħar (temporanji jew reversibbli)		(6); (7)
	Telf fiżiku (minhabba bidla permanenti tas-sottostrat ta' qiegħ il-baħar jew minhabba l-morfologija u l-estrazzjoni tas-sottostrat minn qiegħ il-baħar)		
	Bidliet fil-kundizzjonijiet idroloġiċi		
Sustanzi, skart u enerġija	Id-dhul tan-nutrijenti — sorsi diffużi, sorsi minn punti partikolari, depożitu atmosferiku		(5)
	Id-dhul ta' materja organika — sorsi diffużi u sorsi minn punti partikolari		
	Id-dhul ta' sustanzi oħrajn (eż. sustanzi sintetiċi, sustanzi mhux sintetiċi, radjunuklidi) — sorsi diffużi, is-sorsi minn punti, depożitu atmosferiku, avvenimenti akuti		(8); (9)
	Id-dhul ta' skart (skart solidu li jinkludi l-is-kart ta' daqs mikro)		(10)
	Id-dhul ta' hsejjes antropoġeniċi (impulsivi, kontinwi)		(11)
	Id-dhul ta' forom oħra ta' enerġija (fosthom il-kampi elettromanjetiċi, id-dawl u s-shana)		
	Id-dhul ta' ilma — sorsi minn punti partikolari (eż. ilma mielah)		

## 2b. L-użi u l-attivitajiet tal-bniedem li jaffettwaw l-ambjent tal-baħar

b'rilevanza partikolari għall-punti (b) u (c) tal-Artikolu 8(1) (l-attivitajiet immarkati \* biss huma rilevanti għall-punt (c) tal-Artikolu 8(1)), u għall-Artikoli 10 u 13

Tema	Attività
Ir-ristrutturar fiżiku tax-xmajjar, kostali jew f'qiegħ il-baħar (il-ġestjoni tal-ilma)	It-tehid tal-art
	Il-bini ta' sistemi ta' kanali u modifiki oħra tal-kanali tal-ilma
	Id-difiża tal-kosta u l-protezzjoni mill-gharghar *
	Strutturi barra mix-xtut (minbarra daww taż-żejt/tal-gass/tal-enerġija rinnovabbli)*
	Ir-ristrutturar tal-morfologija ta' qiegħ il-baħar, inkluż it-tindif tal-hama u d-depożitu ta' materjali *

Tema	Attività
L-estrazzjoni ta' riżorsi mhux hajjin	L-estrazzjoni ta' minerali (ġebel, metall, minerali, żrar, ramel, qxur tal-molluski) *
	L-estrazzjoni taż-żejt u tal-gass, inkluż l-infrastruttura*
	L-estrazzjoni tal-melħ
	L-estrazzjoni tal-ilma *
Il-produzzjoni tal-enerġija	Il-ġenerazzjoni tal-enerġija rinnovabbli (mir-riħ, mill-mewġ u l-enerġija mill-mili u t-tifriġ tal-baħar), inkluż l-infrastruttura*
	Il-ġenerazzjoni tal-enerġija mhux rinnovabbli
	It-trażmissjoni tal-elettriku u tal-komunikazzjonijiet (kejbiġs)*
L-estrazzjoni tar-riżorsi hajjin	Il-qbid ta' ħut u tal-frott tal-baħar (professjonali, ta' rikreazzjoni) *
	L-ipproċessar ta' ħut u frott tal-baħar*
	Il-qtuġ tal-pjanti tal-baħar*
	Il-kaċċa u l-ġbir għal skopijiet oħra*
Il-kultivazzjoni ta' riżorsi hajjin	L-akkwakultura — fil-baħar, inkluż l-infrastruttura*
	L-akkwakultura fl-ilma helu
	L-agrikultura
	Il-forestrija
It-trasport	L-infrastruttura tat-trasport*
	It-trasport — bastimenti tal-baħar*
	It-trasport — bl-ajru
	It-trasport — fuq l-art
L-użi industrijali u urban	L-użi urbani
	L-użi industrijali
	It-trattament u r-rimi tal-iskart*
It-turiżmu u l-passatempo	L-infrastrutturi għat-turiżmu u għall-passatempo
	L-attivitajiet turistiċi u l-passatempo*
Is-sigurtà u d-difiża	Operazzjonijiet militari (soġġett għall-Artikolu 2(2))
L-edukazzjoni u r-riċerka	Ir-riċerka, l-istħarriġ u l-attivitajiet edukattivi*

### Noti marbuta mat-Tabella 2

Nota 1: Il-valutazzjonijiet tal-pessjonijiet għandhom jindirizzaw il-livelli ta' għom fl-ambjent tal-baħar u, fejn rilevanti, ir-rati tad-dhul (minn sorsi bbażati fuq l-art jew atmosferiċi) għall-ambjent tal-baħar.

Nota 2: In-numri f'din il-kolonna huma referenza għall-punti nnumerati rispettivament fl-Anness I.

Nota 3: Fit-Tabella 2a huma elenkati biss id-deskritturi kwalitattivi (2), (3), (5) (6), (7), (8), (9), (10) u (11), li għandhom il-kriterji stipulati skont l-Artikolu 9(3). Id-deskritturi kwalitattivi l-oħrajn kollha bbażati fuq l-istat, skont l-Anness I jistgħu jkunu rilevanti għal kull tema.”